

## جامعہ سلفیہ میں تقریب بخاری شریف

اللہ تعالیٰ نے انسان کی رشد و ہدایت کے لیے اولین روز سے ہی وحی الہی کے نزول کا سلسلہ شروع فرمایا۔ اور بتادیا کہ دنیا و آخرت کی کامیابی صرف وحی الہی پر عمل چیز اہونے میں ہی ہے اور یہ سلسلہ سیدنا حضرت آدم علیہ السلام سے تکمیل امام الانبیاء جناب محمد رسول اللہ صلی اللہ علیہ وسلم تک جاری رہا۔ امام کائنات محمد رسول اللہ صلی اللہ علیہ وسلم پر اللہ تعالیٰ نے دین اسلام کو مکمل فرمادیا اور وحی کے نزول کا سلسلہ ختم کرتے ہوئے نبی اکرم صلی اللہ علیہ وسلم پر نازل ہونے والی وحی کو ہی قیامت تک کے لیے رشد و ہدایت کا منبع و ماوی قرار دے دیا وہ وحی الہی آج بھی قرآن مجید اور حدیث نبوی شریف کی شکل میں موجود ہے۔ اور قیامت تک رہے گی خوش نصیب ہیں وہ لوگ جو ان دونوں سے راہنمائی لیتے ہوئے اپنی دنیا کی زندگی گذارتے ہیں اور اپنی آخرت کو سنوار لیتے ہیں اور بد نصیب ہیں وہ افراد جوان دونوں سے منہ پھیر کر اپنی آخرت کو بر باد کر لیتے ہیں۔ وحی الہی کی تعلیم و تدریس کا سلسلہ زمانہ نبوت سے اب تک بغیر کسی انقطاع کے جاری و ساری ہے۔ بر صیر میں شیخ اکل حضرت میاں نذر حسین محدث دہلوی رحمۃ اللہ علیہ کی مساعی و کوشش سے حدیث رسول صلی اللہ علیہ وسلم کی تدریس کا خاص اهتمام کیا گیا کیونکہ اس خطے کے لوگ اپنے علاقائی، خاندانی اور گروہی رسم و رواج اور مذہبی تعصب و آباد و اجداد کی تقدیم کی وجہ سے دین اسلام کی تعلیمات سے بالکل ہی بے بہرہ تھے لیکن حضرت میاں صاحب رحمۃ اللہ علیہ اور ان کے تلامذہ کی دن رات کی سرتوڑ کوشش نے یہ جمود توڑا اور لوگ قرآن و حدیث کے ترجیح و تفسیر اور تشریع میں صرف کہ دلچسپی لینے لگے بلکہ اس کے لیے انہوں نے اپنی زندگیاں اور تمام تر وسائل وقف کر دیئے تا آنکہ نوبت یہاں تک پہنچ گئی کہ جو لوگ حدیث رسول صلی اللہ علیہ وسلم کے متعلق ناصرف کہ شکوک و شبہات پیدا کرتے تھے بلکہ حدیث رسول صلی اللہ علیہ وسلم اور محمد بن عظام کے خلاف

اپنی زبان طعن بھی دراز کرنے سے گریز نہیں کرتے تھے اور یہ سلسلہ مختلف صورتوں میں آج تک جاری ہے۔ (اللہ تعالیٰ ایسے لوگوں کو ہدایت نصیب فرمائے۔ آمین)

خصوصاً صحیح بخاری اور امام الحمد شیخ حضرت امام بخاری رحمۃ اللہ علیہ کو نشانہ تشنج بنایا جاتا ہے لیکن اسے آپ حدیث رسول صلی اللہ علیہ وسلم کی صداقت و حقانیت کہہ لیں یا امام بخاری کی کرامت کہ آج وہ لوگ بھی اپنے تعلیمی سال کے اختتام پر صحیح بخاری کے نام پر اختتامی تقاریب منعقد کرنے پر مجبور ہو گئے ہیں ان کے مدارس میں جو کتب سارا سال پڑھائی جاتی ہیں ان کے نام پر کبھی بھی کسی بھی چھوٹے بڑے مدرسے میں کبھی ختم ہدایہ اختتام فتاویٰ عالمگیری تقریب ختم شرح وقاہ اور کنز الالفاق و قدوری وغیرہ منعقد نہیں ہوئی۔ لیکن صحیح بخاری جو وہ سارا سال پڑھاتے بھی نہیں بس دوسرہ ہی کرواتے ہیں اس کے نام پر اپنے مدارس میں ”ختم بخاری“ کے نام پر تقریب منعقد کرتے ہیں۔ فللہ الحمد

کیونکہ صحیح بخاری حدیث رسول صلی اللہ علیہ وسلم کی شکل میں وہی الہی کا ایسا مجموعہ ہے کہ جسے قرآن مجید کے بعد صحیح ترین مجموعہ تسلیم کیا گیا ہے۔ اور جو شخص بھی اپنی زندگی دین اسلام کی تعلیمات اور وہی الہی کے مطابق گذارنا چاہتا ہے تو وہ قرآن مجید اور صحیح بخاری کو سامنے رکھ کر اپنے عقائد سے لیکر زندگی بھر میں پیش آنے والے مسائل و اعمال میں مکمل راہنمائی حاصل کر سکتا ہے۔

صحیح بخاری اور امام بخاری رحمۃ اللہ علیہ کا یہ بھی ایک اعزاز ہے کہ باوجود حدیث و فتنہ تقویٰ و درع، دیانت و امانت میں بلند نام و مقام رکھنے کے امام بخاری کے نام پر کوئی نہ سب اور فرقہ قائم نہیں ہوا۔ یہ صرف اور صرف امام بخاری رحمۃ اللہ علیہ کا خلوص اور للہیت ہی ہے کہ انہوں نے اپنا خون جگد کیک بھی امت کی صحیح راہنمائی کا فریضہ سرانجام دیا ہے۔ اور یہ صحیح بخاری کی برکت ہی ہے کہ وہی الہی کی بنیاد پر کبھی فرقہ قائم نہیں ہوتے فرقہ توب و جود میں آتے ہیں جب لوگ قرآن و حدیث وہی الہی کو چھوڑ کر اپنے امام، مفتی، مجتہد اور پیشوائبنا لیتے ہیں۔ اس لیے یاد رکھیے قرآن و حدیث پر عمل کرنے والے لوگ کبھی بھی فرقہ بندی کے پرچارک نہیں ہوتے بلکہ وہ تمام فرقوں کو توحیح کر کے صرف اور صرف وہی الہی کے علم بردار اور مبلغ ہوتے ہیں۔ بہر حال انہی روایات کے

تلسل میں جامعہ سلفیہ فیصل آباد میں بھی ہر سال تعلیمی سال کے آخر میں تقریب اختتام صحیح بخاری شریف کا اہتمام کیا جاتا ہے جس کا انتظام و انصرام عام تقاریب سے ہٹ کر ہوتا ہے اسال بھی 21 اپریل 2017ء ہروز جمعہ کو جامعہ کے سبزہ زار میں تقریب کا انعقاد کیا گیا

حسب سابق پروگرام مغرب کی نماز کے فوراً بعد شروع ہوا۔ تلاوت قرآن مجید کی سعادت ملک کے مایہ ناز قاری، صدارتی ایوارڈ یافتہ جانب قاری نوید الحسن لکھوی حافظ اللہ درس جامعہ سلفیہ فیصل آباد نے حاصل کی۔ بعد ازاں درس حدیث کے لیے دعوت دی گئی شیخ الحدیث استاذ الاسلام نہیں، محدث الحصر، محقق زمال حضرت مولانا حافظ ثناء اللہ مدینی صاحب، محتوا اللہ بطور حیاتیہ کو کہ وہ صحیح بخاری کی آخری حدیث پر درس ارشاد فرمائیں تو حضرت حافظ صاحب نے اعلان فرمایا کہ یہ تمام طباء مجھے آخری حدیث سنائیں تاکہ میں انہیں اپنی طرف سے ”اجازۃ الروایۃ“ دوں تو وقت کی قلت کی وجہ سے چند ایک طباء نے آخری حدیث سنائی باقی نے سماں پر ہی اکتفا کیا تو اس طرح محدثین کے طریقہ قرات و سماتع پر عمل کرتے ہوئے حضرت حافظ صاحب نے درس حدیث کا آغاز فرمایا۔ بعض روئیں بڑی سعید ہوتی ہیں کہ ان کی وجہ سے کچھ گنہگار بھی بخش دیے جاتے ہیں اس کلاس میں بھی اللہ تعالیٰ ہی جانے کہ وہ کون سی خوشی بخت روئیں ہیں یا ان کی کون سی مقبولیتیں ہیں کہ یہ کلاس شروع سے ہی جامعہ میں سب سے زیادہ اعزازات سینئنے والی کلاس ہے۔ وہ تقریری مقابله ہو یا تحریری، کھیل کو ہو یا تفریغ، اس کلاس کے حصے میں ایسے ایسے اعزاز آئے ہیں کہ جن کی عمومی طور پر توقع بھی نہیں کی جاسکتی۔ بہر حال یہ تو ایک جملہ معتبر ضرہ تھا جو نوک قلم پر آ گیا اس موضوع پر اگر کلاس میں سے کوئی طالب علم قلم کو حرکت دے تو شاید تاریخ کا ایک اہم باب محفوظ ہو جائے۔

وما ذالک على الله بعزيز.

حضرت حافظ صاحب رحمۃ اللہ علیہ کا درس کیا تھا، علم و تجربے کا ایک دریا تھا جو موجز نہ اس پیرانہ سالی میں کھنک دار آواز پھر تاریخی و فقیہی حتیٰ کہ گرامر کی گتھیاں اس طرح سلیمانی ہے تھے کہ بڑے بڑے قد آور علماء کرام بھی عش کر رہے تھے۔ اور انداز بھی ایسا

عام فہم اور سادہ تھا کہ عوام الناس بھی محظوظ ہو رہے تھے اللہ تعالیٰ انہیں  
صحت و ایمان سے مزین لی زندگی عطا فرمائے۔ (آمین)

اور یہ سلسلہ عشاء کی اذان تک جاری رہا۔ بعد ازاں عشا کی

نماز بجماعت پڑال میں ہی ادا کی گئی۔ بعد نماز عشاء پروگرام کی

دوسری نشست کا آغاز کرتے ہوئے متاز داش و عظیم سکالر پروفیسر چودھری محمد یثین ظفر پرنسپل جامعہ سلفیہ نے دینی تعلیم کی اہمیت و فضیلت اور معاشرے کی اصلاح میں دینی مدارس کے کردار پر سیر حاصل گنتگو کی انہوں نے دینی مدارس کے خلاف ہونے والی سازشوں کا تذکرہ کرتے ہوئے ان کا منہ توڑ جواب دیا نیز جامعہ سلفیہ کی نشاطات اور سالانہ کارکردگی کا بھی بالتفصیل تذکرہ کیا۔ بعد ازاں فارغ التحصیل ہونے والے طلبہ کو بعض اداروں اور شخصیات کے تعاون سے جامعہ کی طرف سے گرفتار تھائیف سے نواز آگیا آخر میں شیخ الفیر بقیہ السلف حضرت مولانا حافظ مسعود عالم حفظہ اللہ تعالیٰ نے فارغ ہونے والے طلبہ کو پندو نصائح کرتے ہوئے انہیں ان کی ذمہ داریوں نے آگاہ فرمایا اور انہیں بلا خوف لومہ لائیں دیں حق کی ترویج و اشاعت اور تبلیغ و تدریس کے لیے اپنی زندگیاں ہپانے اور صرف کرنے کی تلقین کی اور ساتھ ہی طباء اساتذہ جامعہ کی انتظامیہ اور تقریب کے حاضرین کے علاوہ ملک و قوم اور خصوصاً امت کے لیے بھلائی کی دعا میں کیں اور رات تقریباً بارہ بجے یہ تقریب سعیداً پنے اختتام کو پہنچی۔

بعد ازاں تمام شرکاء کی پُر تکلف اور باوقار صیافت میں انہیں بہترین کھانا پیش کیا

گیا جامعہ کی اس تقریب کو خوب سے خوب تربانے کے لیے تمام اساتذہ و طلبہ نے اپنی تمام تر صلاحیتیں صرف کیں اور آغاز سے اختتام تک اپنی اپنی مفوضہ ذمہ داریوں کو

بطریق احسن انجام دیا۔

اللہ تعالیٰ سب کی مسامی جیل کو قبول فرمائے اور جامعہ کو تا قیامت قائم و دائم رکھے۔

اس کے بھی خواہوں کو اللہ تعالیٰ بہتر اجر عطا فرمائے اور اس کے دشمنوں کو ہدایت

نصیب فرمائے (آمین)